

## ഭ്രാന്തൻ

ഇരുട്ട് മുറിയിൽ നിന്നും ഇടയ്ക്ക്  
അലർച്ചയും പൊട്ടി ചിരിയും കരച്ചിലും  
മുഴങ്ങിയിരുന്നു. ചങ്ങലകളുടെ  
കിലുക്കം കാറ്റിൽ പാറിനടന്നു.  
തലയിലെ മുടി മുഖത്തോട്ടു വീണു  
കിടന്നിരുന്നു താടിയും മുടിയും  
നീളത്തിൽ വളർന്നിരുന്നു.  
ചങ്ങലകളുടെ ബന്ധനത്തിൽ മുഴുകിയ  
അവന്റെ ശരീരത്തിൽ വ്രണങ്ങൾ  
നിറഞ്ഞിരുന്നു. ആരും കൂട്ടിനായി  
പ്പെമില്ല.  
ചിലപ്പോൾ ഇന്നോ നാളെയോ  
മരണമുണ്ടായേക്കാം. അവൻ കൂടുതൽ  
സമയവും നിശ്ചിതമായിരുന്നു.  
ഓർമകളുടെ മുള്ളാണി നെഞ്ചിൽ  
കുത്തുമ്പോൾ അവൻ അലറി കരഞ്ഞു.  
തന്നെ നോവിക്കുന്ന ഓർമകളെ അവൻ  
പരിഹസിച്ചു കൊണ്ട് അട്ടഹസിച്ചു.  
ശരീരത്തിൽ മുറിപ്പാടുകൾ  
സമ്മാനിക്കുന്ന ചങ്ങല സമൂഹമോ  
സുഹൃത്തുക്കളോ കൂടുംബമോ ആവാം  
അവന് ചാർത്തി കൊടുത്തത്.  
എല്ലാവരും ഒന്നിച്ചാവാം അവനെ  
ഇരുട്ടുമുറിയിൽ അടച്ചിട്ടത്.

കുത്തിനോവിക്കുന്ന ഓർമ്മകൾ  
സമ്മാനിച്ച് മാഞ്ഞുപോയത് അവളാണ്.  
ഭ്രാന്തമായി പ്രണയിച്ച അവന്റെ സഖി.  
ഒരുകാലത്ത് ഒറ്റയ്ക്കായവന് കൂട്ടായി  
മാറിയവൾ. നിശ്ചലമായ മനസ്സിൽ  
ചിന്തകളും, സ്വപ്നങ്ങളും, ലക്ഷ്യങ്ങളും  
നിർമ്മിച്ചും നൽകിയവൾ.  
കണ്ണുകളിൽ ആനന്ദം നിറച്ചവൾ.  
ചുണ്ടുകളിൽ മന്ദഹാസം വരച്ചവൾ.  
അവന്റെ ജീവാംശമായി തീർന്നവൾ.

കാലം എന്നും ഒരു  
ക്രൂരനാണ്. അയാൾ മരണമെന്ന  
വേട്ടകാരനെ വേട്ടയ്ക്കായി  
പറഞ്ഞയ്ക്കുന്നു. ഒരു ദുർഘട  
നിമിഷത്തിൽ മരണം ഒരു  
വാഹനാപകടത്തിന്റെ രൂപത്തിൽ  
അവളെ വേട്ടയാടി. വേട്ടകാരൻ ഇരയെ  
കൊന്നു കളഞ്ഞു.

തന്റെ സഖിയെ നഷ്ടമായ  
വാർത്തയറിഞ്ഞ് മോർച്ചി മുറിയുടെ  
വാതിലിൽ അവനെത്തി.  
എന്നേക്കുമായി കണ്ണുകൾ അടച്ച്  
നിദ്രയിലമർന്ന ; മുറിപ്പാടുകൾ കൊണ്ട്  
നിറഞ്ഞ അവളുടെ  
മുഖത്തേക്കു നോക്കി ഏറെ നേരം  
അനക്കമില്ലാതെ അവൻ നിന്നു.  
മനസ്സിന്റെ ഉള്ളിൽ ഒരു കാർമേഘം  
ഇടിയും മിന്നലിനേയും കൂട്ടുപിടിച്ച്  
ശക്തമായി പെയ്തുകൊണ്ടിരുന്നു.

പക്ഷേ  
മിഴികൾ നിശ്ചലമായിരുന്നു. മുറിവുകൾ  
നിറഞ്ഞ അവളുടെ തണുത്ത  
നെറ്റിയിൽ അവൻ അന്ത്യപുംബനം  
നൽകി.  
മോർച്ചി വാതിൽക്കൽ ഇറങ്ങി  
നിലവിളിച്ചു. ബോധമില്ലാത്ത സമൂഹം  
മനസ്സിന്റെ നില തെറ്റിയ അവന്റെ  
ശരീരത്തിനെ ചങ്ങലകൾ  
അണിയിപ്പിച്ചു..... അവർ അവനെ  
ഭ്രാന്തൻ എന്ന് വിളിച്ചു.....

2022-02-18

